

பிரஸார் பாரதி
அகில இந்திய வானொலி, சென்னை
31 10 2025 FRIDAY 7.15 PM
வணக்கம், ஆகாஷ்வாணி - செய்திகள்

தலைப்புச் செய்திகள்

1. நாட்டின் விடுதலைப் போராட்டத்தில் ஆரியசமாஜம் முக்கியப் பங்கு வகித்ததாக பிரதமர் திரு. நரேந்திரமோடி கூறியுள்ளார்.
2. கடல்சார் பாதுகாப்பிற்கு மத்திய அரசு உயர் முன்னுரிமை அளித்துள்ளதாக பாதுகாப்புத்துறை அமைச்சர் திரு. ராஜ்நாத் சிங் தெரிவித்துள்ளார்.
3. தூய்மையே சேவை இயக்கத்தை, தகவல் ஒலிபரப்புத்துறை முழுவீச்சில் மேற்கொண்டு வருவதாக அத்துறைக்கான இணையமைச்சர் டாக்டர் எல் முருகன் கூறியுள்ளார்.
4. தெலங்கானா அமைச்சரவை விரிவாக்கம் செய்யப்பட்டுள்ளது. திரு. முஹமத் அசாருதீன் அமைச்சராக பொறுப்பேற்றுக் கொண்டார்.
5. ஆசியா - ஓசியானா படகு சாம்பியன் போட்டியில் இந்தியாவின் Sreya Krishna வெண்கலப்பதக்கம் வென்றார்.

>>>><<<<

நாட்டின் விடுதலைப் போராட்டத்தில் ஆரியசமாஜம் முக்கியப் பங்கு வகித்ததாக பிரதமர் திரு. நரேந்திரமோடி கூறியுள்ளார்.

இன்று புதுதில்லியில் சர்வதேச ஆரியசமாஜ மாநாட்டில் கலந்து கொண்டு அவர் உரையாற்றினார்.

சுதந்திரப் போராட்டத்திற்காக ஆரிய சமாஜம் அளித்த பங்களிப்பிற்கு அரசியல் காரணங்களுக்காக முக்கியத்துவம் கொடுக்கப்படாமல் இருந்ததாக அவர் குறை கூறினார்.

150 ஆண்டுகளுக்கும் மேலாக தேச பக்தியுடன் ஆரியசமாஜம் பணியாற்றி வருவதாகவும் அவர் கூறினார்.

வேதங்களின் அடையாளமாக ஆரியசமாஜம் திகழ்வதாகவும் அவர் தெரிவித்தார்.

இயற்கை வேளாண்மையில் இளையோர் கூடுதலாக ஈடுபட ஆரியசமாஜம் விழிப்புணர்வை ஏற்படுத்த வேண்டும் என்றும் பிரதமர் கேட்டுக் கொண்டார்.

>>>><<<<

கடல்சார் பாதுகாப்பிற்கு மத்திய அரசு உயர் முன்னுரிமை அளித்துள்ளதாக பாதுகாப்புத்துறை அமைச்சர் திரு. ராஜ்நாத் சிங் கூறியுள்ளார்.

அரசுமுறைப் பயணமாக மலேசியா சென்றுள்ள அவர், கோலாலம்பூரில் இந்தியா - ஆசியான் பாதுகாப்பு அமைச்சர்கள் கூட்டத்தில் கலந்து கொண்டு உரையாற்றினார்.

இந்தியா - ஆசியான் இடையேயான நல்லுறவு வலுவாக உள்ளதாகவும் அவர் தெரிவித்தார்.

இந்தியா - ஆசியான் இடையேயான கூட்டு கடற்பயிற்சி அடுத்த ஆண்டு இந்தியாவில் நடைபெறும் என்று திரு. ராஜ்நாத் சிங் அறிவித்தார்.

>>>><<<<

தூய்மையே சேவை இயக்கத்தை தகவல் ஒலிபரப்புத்துறை, முழுவீச்சில் மேற்கொண்டு வருவதாக அத்துறைக்கான இணையமைச்சர் டாக்டர் எல் முருகன் கூறியுள்ளார்.

இதன் ஒரு பகுதியாக புதுதில்லி ஆகாஷ்வாணியில் தூய்மை உறுதிமொழியை அலுவலர்களுக்கு செய்து வைத்து அவர் பேசினார்.

(சவுண்ட் பைட் - எல். முருகன் (1) 64 செகண்ட்ஸ்)

பணியிடங்களை தூய்மையாக பராமரிக்க இந்நாளில் உறுதியேற்றுக் கொள்வோம் என்றும் டாக்டர் எல். முருகன் தெரிவித்தார்.

(சவுண்ட் பைட் - எல். முருகன் (2) 42 செகண்ட்ஸ்)

>>>>><<<<

நாட்டின் ஒற்றுமைக்காக சர்தார் வல்லப்பாய் பட்டேல் ஆற்றிய பணி மகத்தானது என்று மத்திய அமைச்சர் திரு. கிரண் ரிஜிஜூ கூறியுள்ளார்.

இன்று புதுதில்லியில் தேசிய ஒற்றுமை தினத்தை ஒட்டி நடைபெற்ற நிகழ்ச்சியில் கலந்து கொண்டு அவர் பேசினார்.

நாட்டின் சுதந்திரத்திற்காக பாடுபட்ட தலைவர்களின் வரலாற்றை அனைவரும் அறிந்து கொள்ள வேண்டும் என்றும் அவர் கேட்டுக் கொண்டார்.

சர்தார் வல்லப்பாய் பட்டேலின் சிந்தனைகள் இன்றளவும் உந்துசக்தியாக உள்ளது என்று திரு. கிரண் ரிஜிஜூ கூறினார்.

>>>>><<<<

தெலங்கானா அமைச்சரவை விரிவாக்கம் செய்யப்பட்டுள்ளது.

பிரபல கிரிக்கெட் ஆட்டக்காரரும், காங்கிரஸ் கட்சியைச் சேர்ந்தவருமான திரு. முஹமது அசாருதீன் அமைச்சராக பொறுப்பேற்றுக் கொண்டார்.

ஹைதராபாத்தில் நடைபெற்ற நிகழ்ச்சியில் ஆளுநர் திரு. Jishnu Dev Varma அவருக்கு பதவிப்பிரமாணம் செய்து வைத்தார்.

இதனைடுத்து, அமைச்சர்களின் எண்ணிக்கை 16-ஆக அதிகரித்துள்ளதாக எமது செய்தியாளர் தெரிவிக்கிறார்.

>>>>><<<<

பீகார் சட்டப்பேரவை தேர்தலுக்கான பிரச்சாரம் விறுவிறுப்படைந்துள்ளது.

பிஜேபி தலைமையிலான தேசிய ஜனநாயக கூட்டணி மற்றும் ராஷ்ட்ரிய ஜனதா தளம் தலைமையிலான எதிர்க்கட்சிகள் கூட்டணி, தங்களது வேட்பாளர்களை ஆதரித்து தீவிர வாக்கு சேகரிப்பில் ஈடுபட்டு வருகின்றனர்.

பிஜேபி தலைவரும், மத்திய அமைச்சருமான திரு. ஜெ.பி. நட்டா பாட்னாவில் தேர்தல் பிரச்சாரம் மேற்கொண்டு பேசினார்.

எதிர்க்கட்சிகளின் கூட்டணிக்கு வளர்ச்சியில் அக்கறையில்லை என்று அவர் குற்றம் சாட்டினார்.

பிஜேபி தலைமையிலான தேசிய ஜனநாயக கூட்டணி அரசு வளர்ச்சியை உறுதி செய்துள்ளதாகவும் அவர் தெரிவித்தார்.

அனைத்து தரப்பினரும் பயன்பெறும் வகையில் திட்டங்கள் செயல்படுத்தப்பட்டு வருவதாக திரு. ஜெ.பி. நட்டா கூறினார்.

மழை காரணமாக பல்வேறு இடங்களில் தேர்தல் பிரச்சாரம் பாதிக்கப்பட்டன.

ராஷ்ட்ரிய ஜனதா தள கட்சியின் வேட்பாளர்களுக்கு ஆதரவாக பிரச்சாரம் மேற்கொண்டு பேசிய அதன் தலைவர் திரு. தேஜஸ்வி பிரசாத் யாதவ், குடும்பத்தில் ஒருவருக்கு வேலைவாய்ப்பு உறுதி செய்யப்படும் என்ற வாக்குறுதியை சுட்டிக்காட்டி வாக்கு சேகரித்தார்.

>>>>><<<<

முன்னாள் பிரதமர் இந்திரா காந்தியின் நினைவு தினம் இன்று அனுசரிக்கப்பட்டது.

இந்நாளையொட்டி, புதுதில்லியில் உள்ள இந்திராகாந்தி நினைவிடத்தில், காங்கிரஸ் கட்சியின் நாடாளுமன்றக் குழுத் தலைவர் திருமதி. சோனியாகாந்தி, மக்களவை எதிர்க்கட்சித் தலைவர் திரு. ராகுல் காந்தி மற்றும் அக்கட்சியின் மூத்த தலைவர்கள் மலர்தாவி மரியாதை செலுத்தினர்.

நாட்டிற்காக தனது உயிரையே தியாகம் செய்தவர் இந்திரா காந்தி என்று காங்கிரஸ் தலைவர் திரு. மல்லிகார்ஜு கார்கே புகழாரம் சூட்டியுள்ளார்.

நாட்டின் ஒற்றுமைக்காக அரும்பாடுபட்டவர் இந்திரா காந்தி என்றும் அவர் அதில் குறிப்பிட்டுள்ளார்.

>>>>><<<<

பாகிஸ்தான், தீவிரவாதிகளுக்கு தொடர்ந்து ஆதரவளித்து வருவதாக ஆப்கானிஸ்தான் ஊடகங்கள் குற்றம் சாட்டியுள்ளன.

ஐஎஸ் தீவிரவாத அமைப்பின் பயிற்சி மையங்கள் பாகிஸ்தானில் செயல்படுவதாக ஊடகங்கள் செய்திகளை வெளியிட்டுள்ளன.

இதனை ராணுவ நிபுணர்கள் உறுதி செய்துள்ளதாகவும், அந்த செய்திகள் தெரிவிக்கின்றன.

இதற்கிடையே, ஆப்கானிஸ்தான் படையினரால் கைது செய்யப்பட்ட ஐ.எஸ். தீவிரவாதி, பாகிஸ்தானில் செயல்படும் முகாமில் தாம் பயிற்சி பெற்றதாக ஒப்புதல் வாக்குமூலம் அளித்துள்ளதாகவும் தகவல்கள் தெரிவிக்கின்றன.

>>>>><<<<

இலங்கையில் கல்வித்துறையின் வளர்ச்சிக்காக இந்தியா தொடர்ந்து ஆதரவளித்து வருவதாக அந்நாட்டு பிரதமர் டாக்டர் *Harini Amarasuriya* தெரிவித்துள்ளார்.

கொழும்பு அருகே நிகழ்ச்சி ஒன்றில் பேசிய அவர். இதற்காக இந்தியாவிற்கு நன்றி தெரிவித்துக் கொள்வதாக கூறினார்.

>>>>><<<<

ஆசியா - ஓசியானா படகு சாம்பியன் போட்டியில் இந்தியாவின் *Sreya Krishna* வெண்கலப்பதக்கம் வென்றார்.

ஓமனில் நடைபெற்று வரும் இப்போட்டியின் மகளிர் பிரிவில் அவர் இப்பதக்கத்தை கைப்பற்றினார்.

>>>>><<<<

மங்களுர் சர்வதேச சேலஞ்ச் பேட்மிண்டன் போட்டியில் இந்தியாவின் *Tanvi Patri* அரையிறுதிக்கு முன்னேறியுள்ளார்.

மகளிர் ஒற்றையர் பிரிவு காலிறுதி ஆட்டத்தில் அவர் 21-19, 21-18 என்ற செட்கணக்கில் அமெரிக்காவின் *Ishika Jaiswal*-ஐ வென்றார்.

ஆடவர் ஒற்றையர் பிரிவில் *Satish Kumar, Anantha Dass Rajkumar, Rounak Chouhan* ஆகியோரும், மகளிர் இரட்டையர் பிரிவில் *Ashwini Bhat - Shikha Gautam* இணையும் அரையிறுதிக்கு முன்னேறியுள்ளனர்.

>>>>><<<<

இந்தோனேஷியா பாரா பேட்மிண்டன் போட்டியில் இந்தியாவின் *Krishna Nagar, Nitesh Kumar* மற்றும் *Haris Mythili Srikumar* அரையிறுதிக்கு முன்னேறியுள்ளனர்.

ஆடவர் இரட்டையர் பிரிவில் *Sukant Kadam - Promod Bhagat* இணையும், கலப்பு இரட்டையர் பிரிவில் *Promod Bhagat - Manisha Ramdass* இணையும் அரையிறுதிக்கு முன்னேறியுள்ளன.

>>>>><<<<

இந்தியா-ஏ அணிக்கு எதிரான முதலாவது டெஸ்ட் கிரிக்கெட் போட்டியின் இரண்டாம் நாளான இன்று ஆட்ட நேர இறுதியில் தென்னாப்பிரிக்கா-ஏ அணி இரண்டாவது இன்னிங்ஸில் விக்கெட் இழப்பின்றி 30 ரன் எடுத்துள்ளது.

பெங்களூருவில் நடைபெற்று வரும் இப்போட்டியில் இந்தியா-ஏ அணி முதல் இன்னிங்ஸில் 234 ரன்னுக்கும், தென்னாப்பிரிக்கா-ஏ அணி 309 ரன்னுக்கும் ஆட்டமிழந்தன.

>>>>><<<<

இந்தியாவுக்கு எதிரான இரண்டாவது டிவென்டி டிவென்டி கிரிக்கெட் போட்டியில் ஆஸ்திரேலியா 4 விக்கெட் வித்தியாசத்தில் வெற்றிபெற்றது.

மெல்பேர்னில் நடைபெற்ற இப்போட்டியில் டாஸ் வென்ற ஆஸ்திரேலியா முதலில் பந்து வீச தீர்மானித்தது

இதனையடுத்து பேட் செய்த இந்தியா, தொடக்க முதலே விக்கெட்டுகளை இழக்கத் தொடங்கி, 18 புள்ளி 4 ஓவரில் 125 ரன்னுக்கு ஆட்டமிழந்தது.

அதிகபட்சமாக அபிஷேக் சர்மா 68 ரன் எடுத்தார்.

ஹர்ஷித் ரானா 35 ரன்னுக்கு ஆட்டமிழந்தார்.
Hazlewood அபாரமாக பந்துவீசி 3 விக்ெட்டுகளை வீழ்த்தினார்.
பின்னர் பேட் செய்த ஆஸ்திரேலியா 13 புள்ளி இரண்டு ஓவரில் 6 விக்ெட்
இழப்புக்கு 126 ரன் எடுத்து வெற்றிபெற்றது.
ஐந்து போட்டிகளைக் கொண்ட இந்த தொடரில் ஆஸ்திரேலியா 1-0 என்ற
ஆட்டக்கணக்கில் முன்னிலை பெற்றுள்ளது.

>>>>>END<<<<<